



वर्धापन दिन

अमरावती

वर्ष १ अंक ७ सोमवार, दि. १ जून २०२६ मूल्य ३ रुपये पुष्ठे ४

RNI No.-MAHMAR/2012/49642 Postal Regn. No. AKL DN/283/2024-2026 http://epaper.citynewssuperfast.com

अतिक्रमणावर रेल्वेचा हातोडा !

तार फाईल परिसरातील अतिक्रमण हटवण्यास सुरुवात नागरिकांची घरं रिकामी करण्यासाठी पळापळ

प्रतिनिधी १ जून

अकोला: शहरातील तार फाईल परिसर क्रमांक ७ मधील रेल्वेच्या जागेवर करण्यात आलेल्या अनधिकृत बांधकामांवर अखेर आज, सोमवार सकाळपासून रेल्वे प्रशासनाने धडक कारवाई सुरु केली आहे. रेल्वे आणि स्थानिक प्रशासनाच्या वतीने मोठ्या बुलडोझरसह शेकडो पोलीस कर्मचाऱ्यांच्या उपस्थितीत ही कारवाई करण्यात येत आहे. रेल्वेने अतिक्रमण हटवणार असल्याचा इशारा दिल्याने आणि आता कारवाई अटळ असल्याचे पाहून अनेक नागरिकांनी स्वतःहूनच आपले अतिक्रमण काढण्यास सुरुवात केली. जवळपास १६५ घरांवर कारवाई करण्यात आल्याची



माहिती मिळाली आहे. प्रशासनाने अतिक्रमणधारकांना सकाळी १० वाजेपर्यंतची मुदत दिली होती. ही नोटीस मिळताच तार फाईल

परिसरात एकच खळबळ उडाली. अनेक वर्षांपासून या भागात राहणारे नागरिक, महिला, वृद्ध आणि लहान मुले आपल्या घरातील सामान सुरक्षित ठिकाणी

हलवण्यासाठी धावपळ करताना दिसले. वर्षानुवर्षांचे आशियाने डोळ्यांसमोर उजाड होत असल्याचे पाहून परिसरात अत्यंत भावूक वातावरण निर्माण झाले होते.

नागरिकांचे आर्थिक नुकसान टाळण्यासाठी प्रशासनाने त्यांना सामान हलवण्याची काही वेळ मोहलत दिली होती. कारवाईदरम्यान कोणताही अनुचित प्रकार घडू नये किंवा विरोध होऊ नये, यासाठी रेल्वे सुरक्षा बल आणि स्थानिक पोलीसांचा मोठा ताफा तैनात करण्यात आला आहे. पोलीस अधीक्षक अर्चित चांडक यांच्या उपस्थितीत शेकडो पोलीस तैनात करण्यात आले होते. रेल्वे प्रशासनाच्या वतीने स्पष्ट करण्यात आले आहे की, रेल्वेच्या मालकीच्या जागेवर झालेले हे अतिक्रमण नियमानुसारच हटवले जात आहे. नागरिकांना त्यांचे साहित्य सुरक्षित ठिकाणी हलवण्यासाठी पुरेशी संधी देण्यात आली होती.

एकनाथ शिंदेचे पुन्हा 'धक्कातंत्र'

प्रतिनिधी १ जून

मुंबई : परभणी-हिंगोली स्थानिक स्वराज्य संस्था मतदारसंघाच्या विधान परिषद निवडणुकीसाठी उपमुख्यमंत्री एकनाथ शिंदे यांनी पुन्हा एकदा 'धक्कातंत्र' वापरले आहे. राजकीय वर्तुळातील सर्व अंदाज बाजूला सारत, उपमुख्यमंत्र्यांनी अल्पसंख्याक समाजातील तरुण चेहरा सईद खान यांना उमेदवारी जाहीर केली आहे. सईद खान हे सध्या शिवसेनेच्या अल्पसंख्याक आघाडीचे प्रदेशाध्यक्ष असून ते



खासदार डॉ. श्रीकांत शिंदे यांच्या कोअर टीमचे अत्यंत विश्वासू सदस्य मानले जातात. सईद खान यांच्या उमेदवारीमुळे मराठवाड्यातील राजकीय समीकरणे वेगाने बदलण्याची शक्यता आहे. शिवसेनेच्या पारंपरिक मतदारसंघातच अल्पसंख्याक

समाजाला महायुतीकडे खेचण्यासाठी उपमुख्यमंत्री शिंदेंनी टाकलेला हा पत्ता अत्यंत महत्वाचा मानला जात आहे. आगामी स्थानिक स्वराज्य संस्था आणि इतर निवडणुकांच्या पार्श्वभूमीवर उपमुख्यमंत्री शिंदे यांनी टाकलेली ही राजकीय खेळी चर्चेचा विषय ठरत आहे.

सिटी न्यूज सुपरफास्ट वर्धापन दिनाच्या हार्दिक शुभेच्छा!

प्रसाद कॉलिंग इन्व्हेस्टमेंट

चे संस्थापक

प्रसाद विजय गान

यांना मानाचा

ABP माझा अनमोल रत्न पुरस्कार



महाराष्ट्राचे उद्योगमंत्री उदय सामंत आणि अभिनेत्री पूजा सावंत यांच्या हस्ते गौरव!



हा पुरस्कार म्हणजे आपल्या विश्वासाची, मेहनतीची आणि यशस्वी प्रवासाची एक सुंदर पावती आहे. आपल्या सर्वांच्या पाठिंब्यामुळेच मनःपूर्वक धन्यवाद!

★ आपल्या विश्वासाला, आमचे यश हीच खरी प्रेरणा...! ★

जेईई परीक्षेचा निकाल जाहीर

वृत्तसंस्था १ जून

नवी दिल्ली : जेईई परीक्षेचा निकाल सोमवारी सकाळी जाहीर करण्यात आला. शुभम कुमारने देशात पहिली रँक मिळवली आहे, तर मुलींमधून अरोही देशपांडेने पहिला क्रमांक पटकावला आहे. इंजिनिअरिंगसाठी घेतली जाणारी देशातील प्रतिष्ठित प्रवेश पूर्व परीक्षा 'जेईई अँडव्हान्स'चा निकाल सोमवारी जाहीर करण्यात आला. या परीक्षेत आयआयटी दिल्ली झोनच्या शुभम कुमारने ३६० पैकी ३३० गुण मिळवून 'कॉमन रँक लिस्ट' मध्ये अव्वल स्थान पटकावले आहे.

अभिनेता अंकुर वाढवेवर पुसदमध्ये प्राणघातक हल्ल्याचा प्रयत्न...!



प्रतिनिधी १ जून

पुसद: चला हवा येऊ द्या' फेम प्रसिद्ध अभिनेता अंकुर विठ्ठलराव वाढवे याच्यावर २९ मे रोजी पुसदमध्ये प्राणघातक हल्ल्याचा प्रयत्न झाल्याची धक्कादायक घटना समोर आली आहे. सुमारे २० ते ३० लोकांच्या टोळीने हा

पोलिसांच्या मध्यस्थीने अनर्थ टळला

हल्ला करण्याचा प्रयत्न केला. मात्र सुदैवाने पोलिसांच्या मध्यस्थीमुळे मोठा अनर्थ टळला आहे. अंकुर वाढवेने फेसबुक पोस्ट आणि लाईव्ह व्हिडिओच्या माध्यमातून त्याच्यावर ओढावलेली आपबिती सांगितली असून, पुसदमध्ये वाढलेल्या गुन्हेगारीवर चिंता व्यक्त केली आहे. अंकुर वाढवे सध्या पुसदमध्ये एका सिनेमाच्या चित्रीकरणासाठी आला आहे. त्याने दिलेल्या माहितीनुसार, या सिनेमाचा भाग असलेले काही

मित्र त्याला भेटायला आले होते. त्यातील काही जणांनी मद्यपान केले होते आणि ते शेजारच्या घरावर लघुशुका करत होते. या प्रकाराला अंकुर आणि त्याच्या सहकाऱ्यांनी विरोध केला आणि त्यांना परत पाठविले. या गोष्टीचा राग धरून संबंधित तरुण ३० ते ४० जणांचे टोळके घेऊन मारहाण करण्यासाठी घटनास्थळी आला. यावेळी टोळीतील काही लोकांनी अंकुरला ओळखले त्यामुळे परिस्थिती अधिक चिघळली नाही.

कमर्शियल सिलिंडर ५३ रुपयांनी महागले

वृत्तसंस्था १ जून

नवी दिल्ली : कमर्शियल सिलिंडर आज म्हणजेच १ जूनपासून ५३.५० रुपयांपर्यंत महाग झाला आहे. दिल्लीत तो ३११२.५० रुपयांना मिळत आहे. ५ किलोच्या इऊथ सिलिंडरच्या किमतीत ११ रुपयांची वाढ करण्यात आली आहे. या वाढीनंतर आता 'छोटू' सिलिंडरची किंमत ८२१.५० रुपये झाली आहे. याशिवाय, पेट्रोल, डिझेल आणि ऊई वरील नवीन निर्यात शुल्क कपात आजपासून लागू झाली आहे. कमर्शियल सिलिंडरच्या किमती वाढल्याने रेस्टॉरंट मालकांचा खर्च वाढेल.

जय मार्कचे पेरेणी यंत्र

महाराष्ट्र शासनाच्या अनुदानावर उपलब्ध

Exchange Offer!

जय कंपनीचे जुने पेरेणी यंत्र घेवून या व जय मार्क पेरेणीयंत्रावर **₹12,500/-** रुपयांची सुट मिळवा

वैशिष्ट्ये

- उच्च प्रतीचे लोखंड
- एकाच वेळेस वेगवेगळे धान्य पेरेण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरेल्या जाते

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

उत्पादक- जाधव अँग्रो इण्डस्ट्रीज प्रा.लि.
शेड नं.ए-३८, एम.आय.डी.सी. एरिया, अमरावती ४४४६०५
मो. 9422916992, 9423787532, 9422016217

संपूर्ण लग्न बस्ता

हर खरेदी पर उपहार पक्का*
जितनी ज्यादा खरेदी उतना ही शानदार उपहार

आराधना

होलसेल शॉपिंग मॉल

फॅशन | ज्वेलरी | विट्रिन्स वेअर | शूज व सैडल | होम डेकोर | मॅकिंग

जवाहर रोड, अमरावती. ☎ 2574594
L-2, बिझीलॅन्ड, नांदगावपेठ, अमरावती

अकोला : महाराष्ट्र राज्य हे मुद परिक्षण व जमिन आरोग्य पत्रिकांचे आधारे एकात्मिक अन्नद्रव्य व्यवस्थापन प्रणाली वापरकरिता अग्रेसर आहे. राज्यामध्ये लवकरच पेरणीला सुरुवात होणार असून डीएपी खताची शेतकऱ्यांकडून जास्त मागणी होणार आहे. डीएपी (डी अमोनियम फॉस्फेट) खतामध्ये १८ टक्के नत्र तर ४६ टक्के स्फुरद ही अन्नद्रव्य आहेत. राज्यामध्ये डीएपी खताचा पुरवठा अपेक्षेप्रमाणे होत नाही त्यामुळे पर्यायी खत वापरणे गरजेचे आहे. स्फुरद युक्त खतामध्ये डीएपी खतानंतर एसएसपी (सिंगल सुपर फॉस्फेट) या खताची सर्वाधिक मागणी आहे. एसएसपी खत हे देशातर्गत तयार होत असून यामध्ये स्फुरद-१६ टक्के सह सल्फर व इतर सूक्ष्म अन्नद्रव्ये आढळून येतात. सल्फर अन्नद्रव्यामुळे तेलबिया पिकांमध्ये एसएसपी खताचा वापर फायदेशीर ठरणार आहे.

‘जय मल्हार’च्या जयघोषाने दुमदुमले शहर!

शोभायात्रेत महिला, युवक, ज्येष्ठ नागरिकांचा सहभाग, शोभायात्रेचे ठिकठिकाणी स्वागत

प्रतिनिधी १ जून

अकोला : पुण्यश्लोक अहिल्यादेवी होळकर यांच्या ३०१ व्या जयंतीनिमित्त अकोला शहरात धनगर समाज बांधवांच्या वतीने शोभायात्रा काढण्यात आली. जय मल्हारच्या घोषणांनी दुमदुमलेल्या या शोभायात्रेत महिला, युवक, ज्येष्ठ नागरिक तसेच समाजबांधवांनी मोठ्या उत्साहाने सहभाग घेतला. पारंपरिक वेशभूषा, ढोल-ताशांचा गजर आणि सांस्कृतिक सादरीकरणांमुळे संपूर्ण शहर भक्तिमय व उत्सवी वातावरणाने भारावून गेले.

प्रमिताताई ओक सभागृह येथून शोभायात्रेला प्रारंभ झाला. पिवळे दुपट्टे परिधान केलेले समाजबांधव आकर्षणाचे केंद्र ठरले. महिलांनी ढोल-ताशांच्या तालावर



पारंपरिक नृत्य सादर करत फुगड्यांचा फेर धरला, विविध ठिकाणी शोभायात्रेवर पुष्पवृष्टी करून स्वागत करण्यात आले. शोभायात्रेच्या मार्गावर नागरिकांनी मोठ्या संख्येने उपस्थित राहून पुण्यश्लोक



अहिल्यादेवी होळकरांना अभिवादन केले. कार्यक्रमाला धनगर समाज संघटनेचे जिल्हाध्यक्ष तथा माजी जिल्हा परिषद गटनेते ज्ञानेश्वर सुलताने, शोभायात्रा समिती अध्यक्ष गोपाल गावंडे, महासचिव मनोज करणकार,



सेवानिवृत्त पोलिस उपअधीक्षक नारायण खान मोटेसराई, केशवराव पातोंड, माजी महापौर सुमन गावंडे, गोपाल कोल्हे, प्रज्योत नागे, प्रणित नागे, बळीराम चिकटे, काशीराम साबळे, अॅड. नरेंद्र बेलसरे, डॉ. सुरेश बचे,



मधुकर काळे, सरपंच दीपक पातोंड यांच्यासह अनेक मान्यवर उपस्थित होते. अहिल्यादेवी होळकर यांच्या कार्याचा गौरव करत समाजातील ऐक्य, संस्कृती आणि परंपरेचे दर्शन घडविणारी ही शोभायात्रा

विविध ठिकाणी स्वागत
शोभायात्रेचे विविध राजकीय पक्ष व सामाजिक संघटनांच्या पदाधिकाऱ्यांनी स्वागत केले. यामध्ये खासदार अनुप धोत्रे, आमदार साजिद खान पठाण, माजी आमदार अमोल मिटकरी, माजी महापौर विजय अग्रवाल, मनिष गावंडे, डॉ. शंकरराव वाकोडे, वंचित बहुजन आघाडीचे जिल्हाध्यक्ष प्रमोद देवडे, जिल्हा महासचिव मिलिंद इंगळे, गजानन गवई, अॅड. संतोष रहाटे, बालमुकुंद भिरह, संगीता अढाऊ, किशोर जामनिक आणि प्रल्हाद बोरे यांचाही समावेश होता.

अकोलेकरांसाठी विशेष आकर्षण ठरली. यावेळी अक्षासह विविध प्रत्यक्षिके उपस्थितांचे लक्ष वेधणारे ठरले.

उरळ पोलिसांची अवैध गावठी हातभट्टी दारू व देशी दारू अड्ड्यावर धाड

प्रतिनिधी १ जून

बाळापूर : तालुक्यातील उरळ पोलिसांनी अवैध गावठी हातभट्टी दारू व देशी दारू व्यवसायावर मोठी कारवाई करत तिन आरोपींविरुद्ध गुन्हा दाखल केला आहे. या कारवाईत मोठ्या प्रमाणात सडवा मोहाचा माल व दारू गाळण्यासाठी वापरले जाणारे साहित्य जप्त करण्यात आले.

पोलिसांनी दिलेल्या माहितीनुसार, दिनांक ३१ मेई २०२६ रोजी सकाळी गुप्त माहितीच्या आधारे उरळ पोलीस ठाण्याचे प्रभारी उपनिरीक्षक गणेश कायंदे अनेक कर्मचारी यांच्या नेतृत्वाखाली लोहारा शेतशिवारात छाप टाकण्यात आला. यावेळी तुळशीराम सदाशिव मोरे आणि सुभाष शामराव मिसाळ दोन्ही रहाणार



लोहारा दोनही आरोपिविरुद्ध गुन्हा दाखल केला आहे या कारवाईत मोठ्या प्रमाणात सडवा मोहाचा माल व दारू गाळण्यासाठी वापरले जाणारे साहित्य जप्त करण्यात आले त्यामध्ये ४५०० आणि ४६००० असा एकूण एक लाख ५००० रु किमतीचा मोहा सडवा गावठी नष्ट केली आहे. तसेच

हिवरखेड पोलिस स्टेशनला १, जूनची सकाळ ठरली धावपळीची

हिवरखेड : पोलिस स्टेशन अंतर्गत येत असलेल्या बारी भैरवगड परिसरातील पूर्णवसन असलेले आदिवासी बांधवांचे बारुखेडा या वस्तीतील घडली ही दुर्दैवी संशयास्पद घटना काही दिवसापूर्वी झालेल्या या नववधूचा साखरपुडा माहेरवरून सासरी आली असता, सासरी झाली प्रतिभानिहार या तरुणीची हत्या की आत्महत्या याबाबत युवतीचा मर्ग तेल्लार ग्रामीण रुग्णालयात पी एम करण्यासाठी रवाना करण्यात आला, तरुणीच्या नातेवाईकांनी याबाबत हिवरखेड पोलिस स्टेशन तक्रार दाखल केली, या घटनेचा पुढील तपास हिवरखेड पोलिस करीत असून याबाबत पी एम रिपोटची माहिती लवकरच घेऊन या घटनेचा खुलासा केला जाईल, या घटनेची तक्रार पोलिस स्टेशनला सुरू असताच आणखी एका तक्रारीने पोलिस स्टेशनमध्ये भर पडली हिवरखेड येथील जुन्या वादातून दोन गटात हाणामारी झाली याबाबत पोलिस स्टेशन मध्ये गुन्हा दाखल प्रक्रिया सुरु आहे

६५ फुल खोल खदानीतील युवकाचा मृतदेह काढला बाहेर!

पिंजर येथील मानव सेवा आपत्ती व्यवस्थापन फाऊंडेशनचा पुढाकार

अकोला : खदानीत बुडालेल्या युवकाचा कालपासून खदानीत शोध मोहीम चालू होती परंतु तो युवक नेमक कुठे बुडाला हे स्पष्ट लोकेशन कोणाला माहीती नसल्याने शोध घेणे शक्य होत नव्हते. शेवटी आज पिंजर येथील मानव सेवा आपत्ती व्यवस्थापन फाऊंडेशनच्या जवानांनी अथक प्रयत्नांनंतर ६५ फूट खोल खदानीतील युवकाचा मृतदेह बाहेर काढला.

बाशींटाकळी पोलिसांकडून प्राप्त माहितीनुसार अकोला जिल्ह्यातील कुंभारी ते विझोरा रोडवरील बाशींटाकळी पोलीस स्टेशन हद्दीतील सा.बां.खा.च्या खदानीत अकोला येथील युवक बुडाल्याची माहिती सोमवारी सकाळी ६ वाजता पिंजर येथील मानव सेवा आपत्ती व्यवस्थापन फाऊंडेशन संचालित संत गाडगे बाबा आपात्कालीन शोध व बचाव पथकाचे प्रमुख जिवन-रक्षक दिपक सदाफळे यांना देऊन तात्काळ पाचारण करण्यात आले. तेव्हा लगेच पथक प्रमुख दिपक सदाफळे आणि त्यांचे सहकारी शेखर



केवट, ऋषीकेश राखोडे, विष्णू केवट यांचेसह शोध व बचाव साहीत्यासह घटनास्थळावर ७ वाजता दाखल झालेत घटनास्थळ ट्रेसिंग केले असता खदानीत ६० ते ६५ फुट खोल पाणी आणि तळाशी दगड चिफा असल्याचे निदर्शनास आले. तेव्हा बाशींटाकळी पोलीस स्टेशन चे ठाणेदार प्रविण धुमाळ यांचे आदेशानुसार पीएसआय निलेश चाटे यांचे मार्गदर्शनात एएसआय अनिल येणणेवार, पो.कॉ.योगेश पडवळ यांचे उपस्थितीत सर्च ऑपरेशन चालू केले. अवघ्या २० मिनिटातच

तळाशी असलेला मृतदेह शोधून बाहेर काढून पोलीसांचे ताब्यात दिला. मृतदेह बाहेर काढताच घटनास्थळी मदतीसाठी उपस्थित असलेले मृतकाचे मावसे मंगेश गवई रा.विझोरा यांनी अनुकल्प सुनिल वाघमारे रा.कुधीनगर अकोला (१७) हाच असल्याचे सांगितल्याने ओळख निष्पन्न झाली. यावेळी घटनास्थळावर नातेवाईकांसह सहकार्यांसाठी विझोरा येथील नागरिक हजार होते. जि. आ. व्य. अ.संदीप साबळे, पिंजर पोलीस स्टेशनचे ठाणेदार गंगाधर दराडे संपर्कात होते.

तंबाखू विरोधी दिनानिमित्त विविध कार्यक्रम उत्साहात

अकोला : दरवर्षी ३१ मे रोजी जागतिक तंबाखू विरोधी दिन साजरा केला जातो. तंबाखू सेवनामुळे होणारे जीवघेणे आजार, पर्यावरणाची हानी आणि त्यावरील उपचारांविषयी समाजात जनजागृती करणे हे या दिवसाचे मुख्य उद्दिष्ट आहे. तंबाखूचे वाढते सेवन हे सार्वजनिक आरोग्याच्या चे दृष्टीने गंभीर आव्हान बनत आहे. तंबाखू सेवनामुळे मुखाचा कर्करोग, हृदयविकार आणि फुफ्फुसाचे गंभीर आजार होतात. या घातक व्यसनापासून लोकांना दूर राहण्यास प्रवृत्त करणे हे या दिवसाचे मुख्य ध्येय आहे. तंबाखू न सेवन करणाऱ्यांनाही याचा त्रास होतो,



त्यामुळे सर्वांच्या आरोग्याचे रक्षण करणे महत्त्वाचे असते. टिळक पार्क योग परिवार तर्फे या विषयावर आधारित मोहिमा राबवून लोकांना तंबाखू सोडण्यासाठी प्रोत्साहित केले जाते. तंबाखूमुक्त समाज घडवणे ही काळाची गरज आहे. या दिनाचे महत्त्व साधून डॉ सुरेश राठी. यांनी तंबाखू, गुटखांबंदी, सिगारेट, दारू यावर अतिशय सुंदर कार्यक्रम सादर केला. सर्वांनी तंबाखू मुक्त जीवनाचा

संकल्प करावा असे आवाहन केले, या प्रसंगी सर्वांनी एकत्रित येऊन, 'व्यसन छोडो, परिवार जोडो', व 'बीडी पीकर खासराहा है, मौत के आगे नाच रहा है', असे नारे दिले. या कार्यक्रमाला योग परिवार सर्व योग साधकांनी सहभाग घेतला, प्रामुख्याने श्रीकांत चाळीसगावकर, चंद्रशेखर फुलझेले, सतीश फडणीस, अमित पाठक संजयपरिख, महेश पहारीया, संदिप खरे, निलेश जाजु, नानोटी, मारुत मेश्राम, अशोक राऊत, अनिल नाईक, जगदिश अग्रवाल क्षितिजा काटे, सीमा फडणीस, सारीका शर्मा, सीमा फुलझेले, रेखा काठोळे, दिपाली वैद्य, अनुराधाठोळकवईतर नागरिक उपस्थित होते. कार्यक्रम यशस्वी करण्यासाठी श्रीकांत चाळीसगावकर, क्षितिजा वडी, सतीश फडणीस, चंद्रशेखर फुलझेले यांनी परिश्रम घेतले.

धुसरवाडी येथे सर्पदंशाने महिलेचा मृत्यू

अकोला : येथून जवळ असलेल्या धुसरवाडी येथील शेफराव मोरबाई वानखडे (६०) यांचा ३० मे रोजी रात्री सर्पदंशाने मृत्यू झाला. सविस्तर माहिती नुसार धुसरवाडी येथील रहिवासी शेफराव प्रल्हाद वानखडे व

त्यांचे कुटुंब राहतात. ३० मे रोजी मिराबाई शेफराव वानखडे यांना झोपेत सापाने चार जागी चावा घेतला. त्यांना तत्काळ अकोला येथील सर्वोच्चार रुग्णालयात दाखल केले असता उपचार करीत असताना तेथील डॉक्टरांनी मृत

घोषित केले. या घटनेची माहिती अकोट फाईल पोलीस स्टेशनसह अकोला तहसीलदार व पटवारी यांना देण्यात आली असून पुढील तपास अकोट फाईल पोलीस स्टेशन करित आहेत.

आजपासून एसटीची स्वच्छतागृहे मोफत....!

बसस्थानके चकाचक आणि प्रवासही होणार सुखकर

अकोला : राज्य परिवहन (एसटी) महामंडळाच्या ७८ व्या वर्धापनदिनाचे औचित्य साधून आज, १ जूनपासून विशेष स्वच्छता मोहिमेचा शुभारंभ करण्यात येत असून, त्याअंतर्गत यंदा ७८ हजार रोपांची लागवड केली जाणार आहे. तसेच प्रवाशांना एसटीच्या सर्व स्वच्छतागृहांचा मोफत वापर करता येणार आहे. मात्र या मोहिमेच्या पार्श्वभूमीवर महामंडळाने आधीच, म्हणजेच १५ एप्रिलपासून प्रवाशांच्या प्रत्येक तिकिटावर दोन रुपयांचा अधिभार लागू केलेला आहे.



अधिकचे भाडेवाढ करूनही एसटी बसस्थानक तसेच आगावतील स्वच्छतागृहे स्वच्छ नसल्याच्या अनेक तक्रारी प्रवाशांकडून येत होत्या. इतकेच नव्हे तर स्थानक-आगाव परिसरातील अस्वच्छता आणि पाणपोईची दुर्गंधता पाहायला मिळते. यामुळे प्रवाशांनी एसटीकडे नाक मुरडण्यास सुरुवात केली होती. याच पार्श्वभूमीवर प्रवासी सुविधा वाढवण्यासाठी महामंडळाकडून स्वच्छता मोहीम राबवण्यात येत आहे. या मोहिमेअंतर्गत स्थानक आणि आगाव परिसराची दर चार तासांनी स्वच्छता, पाणपोई सुरू करणे तसेच चालक-वाहकांच्या विभ्रंतीगृहांमध्ये अधिक सुविधा उपलब्ध करून देण्यात येणार आहे.

प्रशासनाच्या या नव्या निर्णयामुळे प्रवाशांचा प्रवासादरम्यान होणारा अतिरिक्त खर्च वाचणार असून, स्वच्छतागृहांमध्ये देखभालीसाठी स्वच्छतेचा दर्जा सुधारण्यावर विशेष भर दिला जाणार आहे. यासोबतच प्रवाशांना स्वच्छ आणि थंड पाणी मिळावे यासाठी प्रमुख बसस्थानकांवर मोफत पिण्याच्या पाण्याची स्थानके उभारण्याची महामंडळाची योजना आहे. या सर्व सोयी-सुविधांमुळे प्रवाशांना आता कमीत कमी खर्चात अधिक आरामदायी आणि सुखकर एसटी प्रवासाचा लाभ घेता येणार आहे.

पुण्यश्लोक अहिल्यादेवी होळकर यांचे कार्य प्रेरणादायी -आ. रणधीर सावरकर

जिल्हा भाजपा कार्यालयात पुण्यश्लोक अहिल्यादेवी होळकर जयंती साजरी

प्रतिनिधी १ जून

अकोला : भारतीय जनता पक्षाच्या अकोला जिल्हा कार्यालयात आज पुण्यश्लोक अहिल्यादेवी होळकर यांच्या जयंतीनिमित्त अभिवादन कार्यक्रम उत्साहाने संपन्न झाला. यावेळी भाजपा विधिमंडळ पक्षाचे मुख्य प्रतोद तथा अकोला पूर्व विधानसभा मतदारसंघाचे आमदार श्री.रणधीरजी सावरकर यांनी पुण्यश्लोक अहिल्यादेवी होळकर यांच्या प्रतिमेला पुष्पहार अर्पण करून अभिवादन केले. यावेळी बोलताना आमदार



रणधीरजी सावरकर साहेब म्हणाले की, पुण्यश्लोक अहिल्यादेवी होळकर यांनी न्यायप्रिय, लोककल्याणकारी आणि विकासामिमुख प्रशासनाचा आदर्श देशासमोर ठेवला. त्यांनी देशभरातील अनेक मंदिरे, घाट, धर्मशाळा आणि सार्वजनिक सुविधांच्या उभारणीसाठी मोलाचे योगदान दिले. त्यांच्या कार्यातून समाजसेवा, सुशासन आणि स्त्रीशाक्तीचा प्रभावी संदेश मिळतो. आजच्या पिढीने त्यांच्या जीवनचरित्रातून प्रेरणा घेऊन समाजहितासाठी कार्य केले पाहिजे. अहिल्यादेवी होळकर या न्याय, धर्म, लोककल्याण आणि सुशासनाचे प्रतीक मानल्या जातात. कार्यक्रमास भाजपाचे

जिल्हाध्यक्ष संतोष शिवरकर, जिल्हा संघटन सरचिटणीस माधव मानकर, भाजप ओबीसी मोर्चाचे जिल्हाध्यक्ष मनीष गावंडे, भाजप मन की बात अभियानाचे प्रमुख अॅड. अभिमन्यू नळकाडे, मुर्तीजापुर मन की बात संयोजक विजय खिरडकर, युवा नेते उमेश पवार यांच्यासह भारतीय जनता पार्टी मोर्चा व आघाडीचे पदाधिकारी, कार्यकर्ते तसेच नागरिक मोठ्या संख्येने उपस्थित होते. यावेळी उपस्थितांनी पुण्यश्लोक अहिल्यादेवी होळकर यांच्या कार्याचा गौरव करत त्यांच्या विचारांचे स्मरण केले.

सुरेशभाऊ मापारी वाढदिवस विशेष...



स्नेह
निमंत्रण
जून ०१



मा.श्री.
सुरेशभाऊ
मापारी

मा.सभापती अर्थ व बांधकाम,
जि.प.वाशिम



आभिवर्तन
सोहळा



निमित्त

शेकडो कार्यकर्त्यांचा जाहिर पक्षाप्रवेश कार्यक्रम

* ठिकाण *

स्वागत लॉन, पुसद नाका, वाशिम
सोमवार दि. ०१/०६/२०२६ * वेळ : दुपारी १२ ते ५ वा.

परिसरातील सर्व शेतकरी बांधव, सरपंच, उपसरपंच, ग्रा.पं. सदस्य,से.स.सोसायटी अध्यक्ष, उपाध्यक्ष व सर्व सदस्य, पोलीस पाटील, तंटामुक्ती अध्यक्ष व ,अधिकारी, कर्मचारी वर्ग व नगर पालीका अध्यक्ष उपाध्यक्ष सर्व सदस्य पदाधिकारी व कार्यकर्ते भारतीय जनता पार्टी, आपणा सर्वांची स्नेहभोजना करिता उपस्थिती प्रार्थनीय आहे.

तरी हिच निमंत्रण पत्रिका समजुन कार्यक्रमास उपस्थित राहावे हि विनंती.

दर्यापुरात फर्निचर वर्क च्या दुकानाला भिषण आग

दर्यापूर : शहरातील अकोट रोड मार्गावरील फर्निचर वर्क च्या दुकानाला शनिवारी सायंकाळच्या सुमारास भिषण आग लागली यामध्ये दुकानातील फर्निचर जळून खाक झाले असून अग्निशमन बंद लवकर पोहोचल्याने आग आटोक्यात आली. दर्यापूर शहरातील मुख्य मार्ग असलेल्या अकोट रोड वरील आदर्श हायस्कूल समोर असलेल्या गरीब नवाज या फर्निचर च्या दुकानाला भिषण



आग लागल्याने बवन्न तयार असलेले फर्निचर जळून खाक झाले आहे. या दुकानाच्या बाजूला मेडिकल तसेच दुकानाच्या मागील बाजूला रहिवाश्यांची घरे असल्याने धोका वातावरण निर्माण झाले होते. यावेळी आग लागल्याचे लक्षात येताच दुकान मालकाने दर्यापूर नगरपरिषद अग्निशमन ला पाचरण केल्याने व तात्काळ अग्निशमन बंद पोहोचल्याने आगीवर नियंत्रण मिळविण्यात आले.

चार महिलांचे बळी घेणारी वाघीण मेळघाटात सोडणार?

प्रतिनिधी १ जून

अमरावती : सिंदेवाही तालुक्यातील गुंजेवाही इथं चार महिलांचा बळी घेणाऱ्या वाघीणला परतवाड्यात आणण्यात आलं. वाघीणला मेळघाटात सोडण्यात येण्याची चर्चा सुरू झाल्याने नागरिक हादरले आहेत. चंद्रपूर जिल्ह्यात सिंदेवाही तालुक्यातील जंगलात तेंदूपत्ता संकलनासाठी गेलेल्या चार महिलांवर हल्ला करून त्यांना वाघीणीनं टार मारलं होतं. या वाघीणीला अमरावती जिल्ह्यातील मेळघाटाच्या जंगलात सोडलं जाणार असल्याची चर्चा आहे. विशेष म्हणजे या वाघीणीला आज

नागरिक भयभीत, वन विभागाचा अजब कारभार



परतवाडा इथं आणण्यात आलं आहे. चार महिलांना टार करणारी वाघीण परतवाड्यात आणण्याने नागरिकांमध्ये मोठी खळबळ उडाली आहे. दुसरीकडे या वाघीणीला

गुंजेवाही गावातील जंगलात २२ मे रोजी ही दुर्दैवी घटना घडली. यानंतर वन विभागानं या वाघीणीला पकडण्याकरिता मोठे प्रयत्न केले. जंगलात ज्या भागात वाघीण होती, त्या भागात चार पिंजरे आणि २० ट्रॅप कॅमेरे लावण्यात आले. यासोबतच ती मोशन सेन्सर लाईव्ह सीसीटीव्ही कॅमेरे देखील लावण्यात आले होते. वन विभागाच्या पथकानं २४ मे रोजी या वाघीणीला पकडण्यात यश मिळवलं. गोरेवाडा पार्क इथं या वाघीणीला नेलं जाणार असं सांगितलं जात होतं. मात्र असे असताना या वाघीणीला परतवाडा इथं आणण्यात आलं आहे. त्यामुळं आता या वाघीणीला मेळघाटाच्या जंगलात सोडणार

अशी चर्चा पसरली आहे. **मेळघाटाच्या जंगलात सोडणार वाघीण ?** : चंद्रपूर येथील या खुंखार वाघीणीला सध्या परतवाडा वन्यजीव विभागाच्या परिसरात आणण्यात आलं आहे. या वाघीणीला मेळघाटाच्या जंगलात सोडलं जाणार असल्याचं बोललं जात आहे. अकोट वनपरिक्षेत्रातर्गत वाघांची संख्या मोठ्या प्रमाणात असून या वाघीणीला गुगामल वन्यजीव विभागांतर्गत येणाऱ्या जंगलात सोडलं जाणार असल्याची देखील चर्चा आहे. **अमरावतीत पकडलेला बिबटही परतवाड्यात** : दरम्यान दोन दिवसांपूर्वी अमरावती शहरातील रामपुरी कॅम्प

परिसरात शिरलेल्या बिबट्याला देखील परतवाडा येथील वन्यजीव विभाग कार्यालय परिसरात रविवारी आणण्यात आलं आहे. या बिबट्याला देखील मेळघाटाच्या जंगलात सोडलं जाणार असल्याचं सांगितलं जातं. तिला कुठं ठेवायचं हे अद्याप टारलं नाही : टाचंद्रपूर जिल्ह्यातील वाघीणीला सध्या परतवाडा इथं आणण्यात आलं आहे. या वाघीणीला काही दिवस परतवाडा येथेच ठेवलं जाणार आहे. तिला नेहमीसाठी कुठं ठेवायचं याबाबत अद्याप निर्णय झालेला नाही, टा असं वन्यजीव विभाग परतवाडा येथील सहाय्यक वनरक्षक विक्रम शिंदे यांनी स्पष्ट केले.

महानगरपालिकेत अहिल्यादेवी होळकर जयंती साजरी



प्रतिनिधी १ जून

अमरावती: अहिल्यादेवी होळकर जयंती निमित्त हारपण कार्यक्रम अमरावती महानगरपालिकेत संपन्न झाला. अहिल्यादेवी होळकर यांच्या

जयंती निमित्त मा.महापौर श्रीचंद्र तेजवानी यांचे हस्ते अहिल्यादेवी होळकर यांचे प्रतिमेस हारपण विश्वरत्न डॉ.बाबासाहेब आंबेडकर सभागृह येथे करण्यात आले. यावेळी सभागृह नेता चेतन

अचलपूर व परतवाडा येथे चार्ली मोबाईल पेट्रोलिंग दुचाकींचे वितरण

प्रतिनिधी १ जून

अमरावती : अमरावती ग्रामीण पोलीस दलाच्या कार्यक्षमतेत वाढ करून नागरिकांना अधिक जलद, प्रभावी व तत्पर पोलीस सेवा उपलब्ध करून देण्याच्या उद्देशाने अमरावती ग्रामीण पोलीस घटकात ४ नवीन दुचाकी चार्ली मोबाईल पेट्रोलिंग वाहनांचा समावेश करण्यात आला आहे. सदर चार्ली मोबाईल पेट्रोलिंग दुचाकी अत्याधुनिक सुविधांनी सुसज्ज असून त्यामध्ये बॉडी-वॉन कॅमेरा (Bòd Came), सार्वजनिक सूचना प्रणाली PA System, वॉकी-टॉकी Walkie-Talkie,

आपत्कालीन प्रतिसाद व पोलिसिंग होणार अधिक प्रभावी



सायरन तसेच बीकन लाईट्स Bercon Lights यांचा समावेश आहे. या सुविधांमुळे पोलिसांना अधिक प्रभावी संवाद, तत्पर प्रतिसाद, पारदर्शक कारवाई आणि आपत्कालीन परिस्थितीत

पेट्रोलिंग, महिलांच्या सुरक्षेसाठी गस्त व तत्पर प्रतिसाद, संशयास्पद हालचालींवर तात्काळ नियंत्रण, रात्रीच्या वेळी अधिक प्रभावी गस्त घालणे, कायदा व सुव्यवस्था अबाधित राखण्यासाठी जलद हालचाल, वाहतूक कोंडीच्या ठिकाणी त्वरित पोहोचून मदत, आपत्कालीन कॉलवर अत्यावधीत प्रतिसाद, गुन्हे प्रतिबंध व गुन्हेगारांवर प्रभावी नियंत्रण, नागरिकांमध्ये सुरक्षिततेची भावना अधिक बळकट करणे, सार्वजनिक ठिकाणी पोलिसांची दृश्यमान उपस्थिती वाढविणे. सदर दुचाकी वाहने निकेतन कदम भा.पो.से, पोलीस अधीक्षक, अमरावती ग्रामीण यांच्या हस्ते पोलीस स्टेशन परतवाडा येथे ३ व पोलीस स्टेशन अचलपूर येथे असे एकूण ४ दुचाकी वाहनांचे वितरण करण्यात आले. सदर हस्तांतरण कार्यक्रमावेळी दत्ता तोटेवाड, अपर पोलीस अधीक्षक अमरावती ग्रामीण, सागर भामरे (भा.पो.से), सहा. पोलीस अधीक्षक अमरावती ग्रामीण, अशोक लांडे प्रभारी पोलीस उप अधीक्षक (गृह) अमरावती ग्रामीण, संजय पवार पोलीस निरीक्षक मो.प.वि अमरावती ग्रामीण इतर अधिकारी अंमलदार उपस्थित होते.

चौराकुंड वन्यप्राणी मृत्यु प्रकरण तापले

आरोपीच्या नातेवाईकांचा वन अधिकारी, कर्मचाऱ्यावर प्राणघातक हल्ला

जयकिसन इंगळे १ जून

धारणी:मेळघाट व्याघ्र प्रकल्पातील सिपना वन्यजीव विभागाच्या चौराकुंड वन परीक्षेत्रात अंतर्गत उत्तर मालूर बीट परिसरात २२ मे रोजी तीन रानगवे, एक भेडकी आणि त्यानंतर आणखी एका रानगव्याचा मृतदेह आढळून आल्याने संपूर्ण वन विभागात खळबळ उडाली होती. पुढील तपासात माकडांसह एकूण आठ मोठ्या वन्यप्राण्यांच्या संशयास्पद मृत्यू झाल्याची बाब समोर आली होती. या प्रकरणासाठी विशेषतः अजय शिकार किंवा संगनमताने घातपात झाल्याचा संशय वन विभागाला होता. मृत प्राण्यांचे शवविच्छेदन करून अवयव फॉरेंसिक तपासणीसाठी पाठवून पाणवठांच्या नमुनेही तपासण्यात आले होते. या

गंभीर प्रकरणाच्या तपासादरम्यान संशयित आरोपी अनील कास्देकर (वय २८, रा. चौराकुंड) याला वन विभागाच्या पथकाने गेल्या शनिवारी रात्री ताब्यात घेतले. सहाय्यक वनसंरक्षक व्ही. एस. घाडगे, क्राईम सेलचे स्वप्नील राऊत, दिनेश कायंदे आणि इतर अधिकार्यांच्या उपस्थितीत आरोपीला चौकशीसाठी कोलकासा विश्रामगृहाकडे नेण्यात आले. याच कारवाईचा संताप आरोपीच्या नातेवाईकांनी आणि समर्थकांनी वन कर्मचाऱ्यांवर काढल्याचे समोर आले आहे. वनपाल हर्षवर्धन उर्फ हर्षलमेळघाट व्याघ्र प्रकल्प परिसरातील चौराकुंड वन्यप्राणी मृत्यू प्रकरणाने आता अत्यंत गंभीर आणि हिंसक वळण घेतले असून आरोपीच्या अटकनंतर संतप्त नातेवाईकांनी थेट वन विभागाच्या अधिकारी व कर्मचाऱ्यांवर

सुनीता बेठेकर व शुभम मुपेलीवार हे जीव वाचवण्यासाठी धावत होते. दरम्यान आरोपीची पत्नी शर्मिला अनील कास्देकर हिने हातातील दगड जोरात फेकून मारला. हा दगड महिला वनरक्षक सुनीता बेठेकर यांच्या डोक्यात लागून त्या रक्तबंबाळ झाल्या. यानंतर संतप्त जमावाने वन विभागाच्या सरकारी निवासस्थानावर सुरफान दगडफेक सुरू केली. तरफारी गणवेशातील कर्मचाऱ्यांना शिबीगाळ करत जिणे मारण्याच्या धमक्या देण्यात आल्या. फिर्यादी वनपाल हर्षवर्धन संतप्त जमाव शांत करण्यात धारणी पोलिसांना यशचौराकुंड येथे वन्यप्राणी मृत्यू प्रकरणांनंतर निर्माण झालेली तणावपूर्ण परिस्थिती हाताळण्यात धारणी पोलीस विभागाने उल्लेखनीय कामगिरी बजावली.

समाजाच्या शेवटच्या घटकाला सक्षम करण्याची प्रेरणा पुण्यश्लोक अहिल्यादेवी होळकर यांच्या कार्यातून मिळते - यश खोडके

पुण्यश्लोक अहिल्यादेवी होळकर यांच्या ३०१ व्या जयंती दिनानिमित्त रहाटगाव येथे रक्तदान शिबिराचे आयोजन

प्रतिनिधी १ जून

अमरावती : भारतीय इतिहासात अनेक राजघराण्यांनी राज्य केले. अनेक साम्राज्ये उभी राहिली आणि काळाच्या ओघात लोप पावली. मात्र, काही व्यक्तिमत्त्वे अशी असतात की त्यांचे कार्य केवळ इतिहासापुरते मर्यादित राहत नाही, तर अनेक पिढ्या समाजाला दिशा देत राहते. लोकमतात पुण्यश्लोक अहिल्यादेवी होळकर हे असेच एक तेजस्वी व्यक्तिमत्व होय. लोकभिमूख प्रशासन, धर्मसंरक्षण, स्त्रीसन्मान आणि जनकल्याण या मुल्यांची त्यांनी घालून दिलेली परंपरा आजही तितकीच प्रेरणादायी आहे. असे प्रतिपादन यश खोडके यांनी उपस्थितांना संबोधून केले. रविवार



३१ मे २०२६ रोजी अमरावती येथील श्री छत्रपती शिवाजी महाराज चौक, रहाटगाव, अमरावती येथे आयोजित राजमाता पुण्यश्लोक अहिल्यादेवी होळकर यांच्या ३०१ व्या जयंतीच्या निमित्ताने आयोजित कार्यक्रमात ते बोलत होते. प्रत्येक महिलेला सन्मान, संधी आणि सामर्थ्य प्रदान करणाऱ्या लोकमतात पुण्यश्लोक अहिल्यादेवी होळकर यांच्या प्रतिमेचे सर्वप्रथम यश सुलभा संजय खोडके यांच्या हस्ते पूजन - नमन - वंदन - माल्यार्पण करण्यात आले. पुण्यश्लोक अहिल्यादेवी

होळकर यांनी भारताच्या सांस्कृतिक एकात्मतेला नवी बळकटी दिली. जात, धर्म किंवा पंथ यांचा भेद न करता सर्वसामान्यांना आधार देण्याची त्यांची भूमिका आजच्या लोकशाही व्यवस्थेलाही मार्गदर्शक ठरवी, अशी आहे. स्त्री सक्षमीकरणाला क्षेत्रातही त्यांचे योगदान अद्वितीय आहे. त्यांच्या लोककल्याणकारी सुशासनाचा वारसा नव्या पिढीपर्यंत पोहोचविणे आणि त्यांचे विचार समाजमनात रुजविणे, हेच आपल्या सर्वांचे सामूहिक कर्तव्य आहे. ही भावना जोपासित रहावा मित्र परिवार च्या वतीने पुण्यश्लोक अहिल्यादेवी होळकर यांच्या ३०१ व्या जयंती दिनाचे औचित्य साधून यावेळी भव्य रक्तदान शिबिराचे आयोजन करण्यात आले. याप्रसंगी रक्तदान शिबीर स्थळी भेट देऊन यश खोडके यांनी या अभिमान उपक्रमाची प्रशंसा केली. 'रक्तदान म्हणजेच सर्वश्रेष्ठ दान' या शब्द प्रतीकडे लक्ष वेधित आयोजकांच्या आवाहनाला प्रतिसाद देऊन यावेळी स्थानिक युवक - युवतींनी तसेच आमंत्रित सदस्यांनी खेच्छा रक्तदान करित आपल्या सामाजिक दायित्वाचा सर्व उपस्थितांना परिचय करून दिला. गरजू रुग्ण असो किंवा आपत्कालीन परिस्थिती अशावेळी त्यांना आवश्यक गटाचे रक्त तात्काळ उपलब्ध व्हावे, हा उद्देश नजरेसमोर ठेवून आयोजकांनी पुढाकार घेऊन केलेले प्रयास कार्य हे निश्चितच प्रेरणादायी व अनुकरणीय आहे.

चांदूर रेल्वे पोलिसांची गावठी दारू हातभट्टीवर धडक कारवाई

प्रतिनिधी १ जून

अमरावती : ३१/०५/२०२६ रोजी पोलीस स्टेशन चांदूर रेल्वे पोलिस यांनी ग्राम गौरखेडा येथील पारधी बेड्यावर गिरीश सुभाष पवार हा त्याच्या इतर साथीदारांसह मोहाच्या सडवा व इतर रासायनिक पदार्थ पासून अवैधरित्या गावठी दारू निर्मिती करीत आहे. सदर माहितीच्या आधारे पोलीस स्टेशन चांदूर रेल्वेच्या पो नि अजय आकरे यांच्या पथकाने तत्काळ घटनास्थळी धाड टाकून कारवाई केली. कारवाईदरम्यान मोहाचा सडवा भरलेले प्रत्येकी २०० लिटर क्षमतेचे ३२ प्लास्टिक ड्रम व २०० लिटर क्षमतेचे १० लोखंडी ड्रम मोहाचा सडवा भरून आढळून आले. एकूण ८४००० लिटर मोहाचा सडवा किंमत अंदाजे ८,४०,०००/- रु जागीच नष्ट



करण्यात आला. घटनास्थळावरून दारू निर्मितीसाठी वापरण्यात येणारे नवसागर, गूळ तसेच लोखंडी पिंपे, टोपली, कडई, पाइप व इतर आरोप्यास अत्याधिकारक द्रव्य असा एकूण ९,८८,८०० किंमत चा मुद्देमाल जप्त/ नष्ट करण्यात आले आहे. या प्रकरणी भट्टी मालक गिरीश सुभाष पवार (वय ४२ वर्ष), रा. गौरखेडा, ता. चांदूर रेल्वे, जि. अमरावती याच्याविरुद्ध महावाटू दारूबंदी कायदा कलम

६५ (फ), (क), (ड) तसेच बी. एन. एस. कलम १२२ अन्वये गुन्हा दाखल करण्यात आला आहे. सदरची कारवाई ही मा. पोलीस अधीक्षक निकेतन कदम, अप्पर पोलिस अधीक्षक सा. दत्ता तोटेवाड, SDPO चांदूर रेल्वे अशोक थोरत सा, पोलीस निरीक्षक चांदूर रेल्वे, अजय आकरे यांच्या मार्गदर्शनामध्ये पोडपनि नोतेश आझाडे, पोडपनि रोहित कुदळे, पोहेका शिवाजी धुगे १५२७, राहुल १८५५, योगेश १६५२, अतुल २०५७, योगेश डड १८०७, रवी ३३६ पोका संदीप ७४४४, पोका सागर व न ४०, पोका संदीप ११, पो का ऋषिकेश १८०५, शुभम व न ६१५, स्वप्नील व न ७००८, नीलेश व न ४७१९, कुमार ९६१ मपोकानिकिता ५८९ यांनी केली. पुढील तपास पोलीस स्टेशन चांदूर रेल्वे करीत आहे.

अमरावती जिल्हा परिषदेतील मुख्य कार्यकारी अधिकाऱ्यांच्या 'या' वादग्रस्त आदेशामागचे नेमके गौडबंगाल काय?

प्रतिनिधी १ जून

धारणी: अमरावती जिल्हा परिषदे अंतर्गत एकूण १४ पंचायत समित्यांपैकी तब्बल ७ पंचायत समित्यांमध्ये गटविकास अधिकाऱ्यांची (BDO) पदे रिक्त असल्याने अतिरिक्त प्रभार सोपवून कारभार हाकला जात आहे. मात्र, हे प्रभार सोपवताना मुख्य कार्यकारी अधिकारी (CEO) सत्यम गांधी यांनी घेतलेले निर्णय प्रशासकीय सुसूत्रता आणि शासकीय परिपत्रकातील नियमांना हरताळ फासणारे का ठरत आहेत, असा प्रश्न आता उपस्थित होत आहे. या संपूर्ण प्रकरणावरून खालील गंभीर प्रश्न निर्माण झाले आहेत. शासनाच्या परिपत्रकानुसार, एखाद्या पंचायत समितीमध्ये गटविकास अधिकारी (BDO) पद रिक्त असल्यास किंवा ते रजेवर असल्यास, तेथे कार्यरत असलेल्या 'नियमित सहाय्यक गटविकास अधिकाऱ्याकडे' (ABDO) तो प्रभार सोपवणे आवश्यक आहे. असे असतानाही, स्थानिक पातळीवर

अनुभवी व नियमित सहाय्यक गटविकास अधिकारी उपलब्ध असताना त्यांना डावलून इतर तालुक्यांच्या अधिकाऱ्यांना अतिरिक्त प्रभार देण्यामागे नेमका काय हेतू आहे? येथे स्थानिक परिस्थितीचा १५ ते २० वर्षांचा दांडगा अनुभव असलेले सौडाम (नियमित ABDO) यांच्याकडे गटविकास अधिकाऱ्यांचा प्रभार असताना, तो काढून घेऊन प्रशासनाचा कोणताही अनुभव नसलेले व नव्यानेच रुजू झालेले दर्यापूरचे ABDO कावळे यांना धारणीचा प्रभार का देण्यात आला? **अचलपूर व अंजनगाव सुर्जी** अचलपूर येथे कल्पना जायभाय या नियमित ABDO म्हणून कार्यरत असून त्यांना एक वर्षापेक्षा जास्त काळ प्रभारी BDO म्हणून काम करण्याचा उत्सव अनुभव आहे. असे असताना, अंजनगाव सुर्जी येथे नव्याने रुजू झालेले आणि प्रशासकीय अनुभव नसलेले डापके यांच्याकडे अचलपूरचा प्रभार सोपवण्याचा अजब तर्क काय? **भातकुली पंचायत समिती**

भातकुली येथे प्रवीण वानखेडे हे नियमित सहाय्यक गटविकास अधिकारी म्हणून कार्यरत असून त्यांनी यापूर्वी प्रदीर्घ काळ प्रभारी BDO म्हणून यशस्वी काम सांबाळले आहे. त्यांना डावलून धामणगावचे BDO श्री. प्रफुल्ल बोरखडे यांच्याकडे भातकुलीचा अतिरिक्त प्रभार का सोपवण्यात आला? **भौगोलिक अंतराचा विसर आणि कामकाजाचा बोजवारा** गटविकास अधिकाऱ्याने पंचायत समिती स्तरावर पूर्णवेळ उपस्थित राहून कामकाज सुरळीत चालवणे अपेक्षित असते. मात्र, दर्यापूर ते धारणी हे अंतर अंदाजे २०० किलोमीटर आणि तिवसा ते दर्यापूर हे अंतर अंदाजे १०० किलोमीटर आहे. एवढ्या प्रचंड अंतरावर एकाच अधिकाऱ्याने दोन-दोन पंचायत समित्यांचा गाडा हाकणे व्यावहारिकदृष्ट्या कसे शक्य आहे? या दोन ते तीन तालुक्यांच्या फेऱ्यांमध्येच अधिकाऱ्यांचा वेळ जात असल्याने दोन्ही ठिकाणाच्या ग्रामीण विकासकामांचा आणि सामान्य जनतेच्या कामांचा बोजवारा उडाला

जिल्हा परिषदेच्या प्रभारी मुख्य कार्यकारी अधिकाऱ्यांच्या चुकिच्या निर्णयाचा फटका अतिदुर्गम भागातील आदिवासींना सहन करावा लागत असल्यामुळे जनता त्रस्त झाली आहे. **अशोक मावस्कर,** माजी सभापती, पंचायत समिती धारणी नाही का स्थानिक पातळीवर १५-२० वर्षांचा अनुभव असलेले आणि नियमानुसार पात्र असणारे नियमित सहाय्यक गटविकास अधिकारी (ABDO) उपलब्ध असताना, त्यांना जाणीवपूर्वक डावलून १०० ते २०० किमी अंतरावरील इतर तालुक्यातील किंवा नवख्या अधिकाऱ्यांना अतिरिक्त प्रभार देण्याचे अमरावती जिल्हा परिषदेचे मुख्य कार्यकारी अधिकारी सत्यम गांधी यांच्या आदेशांचे नेमके 'प्रशासकीय लॉजिक' काय? या विसंगत निर्णयामागे नक्की कोणती अदृश्य शक्ती कार्यरत आहे आणि यामुळे विस्कळीत झालेल्या ग्रामीण प्रशासनाला बाली कोण?